

सफारी एक्सप्रेस

APRIL-MAY-JUNE-2025



निदेशक की कलम से

इटावा सफारी पार्क, इटावा द्वारा इस त्रैमासिक न्यूज लेटर के छठवें अंक के माध्यम से माह अप्रैल, मई एवं जून 2025 में सफारी पार्क में हुई मुख्य गतिविधियों को संक्षेप में प्रस्तुत किया जा रहा है। यह सम्पूर्ण अंक सफारी पार्क एवं वन्यजीव संरक्षण को समर्पित है जिसमें सफारी पार्क में पाए जाने वाले वन्यजीवों एवं उनसे सम्बन्धित जानकारी उपलब्ध करायी जा रही है। इटावा सफारी पार्क द्वारा इन तीन माह में विभिन्न प्रकार की गतिविधियों का आयोजन किया गया।

हमें हर्ष है कि इस न्यूज लेटर के माध्यम से सफारी पार्क के सामान्य क्रियाकलापों के साथ-साथ वन्यप्राणियों के संरक्षण हेतु इटावा सफारी पार्क प्रबन्धन द्वारा की जाने वाली विभिन्न गतिविधियों से आपका परिचय कराया जा रहा है।

(डा. अनिल कुमार पटेल)
भा.व.से.
निदेशक
इटावा सफारी पार्क, इटावा



Address :
Director, Etawah Safari Park
Etawah Gwalior Road,
Etawah - 206001
Phone : +91-7839435094
Email : dirletawah@gmail.com

Etawah Safari Park remains closed for tourists on Monday



FACEBOOK INSTAGRAM TWITTER

रेस्क्यूड तेन्दुआ का सफल उपचार

बागपत वन प्रभाग के बड़ौत रेंज के अन्तर्गत ग्राम किशनपुर बिराल में दिल्ली सहारनपुर नेशनल हाईवे पर दिनांक 14.04.2024 को एक नर व्यस्क तेन्दुआ सड़क दुर्घटना में घायल अवस्था में सड़क पर पड़ा था, जिसे बागपत वन प्रभाग के वनकर्मियों द्वारा रेस्क्यू किया गया था। बागपत के स्थानीय पशु चिकित्सकों की सहायता से उक्त तेन्दुए का प्राथमिक उपचार तत्समय किया गया। बागपत वन प्रभाग में पर्याप्त उपचार सुविधा उपलब्ध न होने के कारण प्रधान मुख्य वन संरक्षक, वन्यजीव, उत्तर प्रदेश से प्राप्त निर्देशों के क्रम में दिनांक 28.04.2024 को देर शाम अत्यन्त ही गम्भीर स्थिति में विशेष उपचार हेतु उक्त तेन्दुए को इटावा सफारी पार्क लाया गया। तेन्दुए के अगले बायें पैर में कुहनी का जोड़ पूरी तरह से टूटा होने के कारण तेन्दुआ खड़े होने में असमर्थ था। उसके शरीर के कई स्थानों पर रगड़ के निशान के साथ साथ निचला जबड़ा भी चोटग्रस्त था। उक्त घायल तेन्दुआ के उपचार हेतु पं० दीन दयाल उपाध्याय पशु चिकित्सा विज्ञान विश्वविद्यालय एवं गौ अनुसंधान संस्थान, मथुरा के सर्जरी विभाग के प्रोफेसर डा० आर०पी० पाण्डेय एवं वाइल्डलाइफ एसओएस आगरा के डा० इलैया राजा को तत्काल सफारी पार्क बुलाया गया तथा तत्समय उनके द्वारा दिए गए सुझाव के अनुसार घायल तेन्दुआ का नियमित रूप से उपचार किया गया।

दिनांक 15 जुलाई 2024 को उक्त घायल तेन्दुआ का पं० दीन दयाल उपाध्याय पशु चिकित्सा विज्ञान विश्वविद्यालय एवं गौ अनुसंधान संस्थान, मथुरा के सर्जरी विभाग के प्रोफेसर डा० आर०पी० पाण्डेय, डा० आकाश, असिस्टेंट प्रोफेसर एवं वाइल्डलाइफ एसओएस आगरा के डा० इलैया राजा द्वारा घायल तेन्दुआ का एक्स-रे एवं अन्य परीक्षण किया गया। स्वास्थ्य परीक्षण के दौरान उसके अगले दायें पैर की हड्डी में फ्रैक्चर के बाद अपने स्थान से डिस्लोकेट होने एवं बायें पैर की कुहनी पूरी तरह से टूटी होने की रिपोर्ट उपलब्ध करायी गयी। डाक्टरों की टीम द्वारा दिए गए सुझाव के अनुसार उक्त घायल तेन्दुआ का तत्समय उपचार किया गया तथा टूटी हुई हड्डियों को जोड़ने के लिए डाक्टरों द्वारा दिए गए परामर्श के क्रम में उच्चाधिकारियों से आवश्यक दिशा निर्देश मांगे गये थे।

प्रधान मुख्य वन संरक्षक, वन्यजीव, उ०प्र० द्वारा उक्त के क्रम में एक समिति का गठन करते हुए आख्या मांगी गयी। गहठत समिति द्वारा दिये गये सुझाव के क्रम में उच्च स्तर से प्राप्त निर्देशों के अनुपालन में उक्त तेन्दुआ का दिनांक 03.08.2024 को पं० दीन दयाल उपाध्याय पशु चिकित्सा विज्ञान विश्वविद्यालय एवं गौ अनुसंधान संस्थान मथुरा के सर्जरी विभाग के प्रोफेसर डा० आर०पी० पाण्डेय एवं उनकी टीम तथा वाइल्डलाइफ एसओएस के डा० इलैया राजा द्वारा ऑपरेशन कर उसके अगले दाहिने पैर में प्लेटिंग करते हुए उसकी हड्डी को सही जगह पर फिक्स किया गया। चूंकि उक्त तेन्दुआ खड़ा होने में असमर्थ था एवं उसमें बेडसोर विकसित हो रहे थे। अतः उसको खड़ा करने के लिए यह प्रयास किया जाना नितान्त आवश्यक था।

सफारी पार्क के वन्यजीव चिकित्सक डा० रोबिन सिंह यादव एवं डा० शैलेन्द्र सिंह, फार्मासिस्ट श्री सुयश कुमार, तथा कार्मिक हरीकिशन एवं लाल सिंह की अथक प्रयास एवं गहन देखरेख से लगभग 12 माह से अधिक समय के उपरांत दिनांक 24.05.2025 को उक्त तेन्दुआ (किशन) अपने पैरो पर काल में चलता हुआ देखा गया।



अग्नि सुरक्षा का मॉक ड्रिल

गर्मी के बढ़ते प्रकोप को देखते हुए इटावा सफारी पार्क में आग से बचाव हेतु आज दिनांक 10 अप्रैल को सफारी पार्क के समस्त कार्मिकों को उत्तर प्रदेश अग्नि शमन एवं आपात सेवा विभाग, इटावा द्वारा एक प्रशिक्षण का आयोजन किया गया। प्रशिक्षण में अग्निशमन विभाग के प्रभारी श्री सनद कुमार पटेल द्वारा आग, आग के प्रकार एवं उसके बुझाने के तरीकों के सम्बन्ध जानकारी दी गयी। इसके साथ ही एक मॉकड्रिल का भी आयोजन किया गया। जिसमें सफारी पार्क के कर्मचारियों द्वारा प्रतिभाग किया गया। उक्त प्रशिक्षण के साथ ही जिला आपदा प्रबन्धन विभाग, इटावा के श्री अरुणेश दुबे द्वारा आपदा एवं उनके प्रकार के बारे में विस्तार से जानकारी दी गयी।



विश्व मजदूर दिवस का आयोजन

प्रत्येक वर्ष मई के प्रथम दिवस को अन्तर्राष्ट्रीय श्रमिक दिवस के रूप में मनाया जाता है। इसी क्रम में इटावा सफारी पार्क में एक कार्यक्रम का आयोजन किया गया जिसमें सफारी पार्क के समस्त कार्मिकों द्वारा प्रतिभाग किया गया।

इस वर्ष अन्तर्राष्ट्रीय श्रमिक दिवस की थीम "श्रमिकों की सुरक्षा एवं स्वास्थ्य" है। इस अवसर पर डा0 अनिल कुमार पटेल, निदेशक, इटावा सफारी पार्क, इटावा द्वारा कार्मिकों को अन्तर्राष्ट्रीय श्रमिक दिवस के सम्बन्ध में एवं श्रमिकों के अधिकारों एवं कर्तव्यों के बारे में विस्तारपूर्वक जानकारी दी गयी। साथ ही सफारी पार्क में हरियाली बढ़ाने के लिए आगामी वर्षाकाल में अधिक से अधिक वृक्षारोपण करने में सहयोग प्रदान करने हेतु सभी को प्रेरित किया गया। श्रमिक दिवस के उपलक्ष्य पर सफारी पार्क में उत्कृष्ट कार्य करने वाले कार्मिकों को प्रशस्ति पत्र प्रदान किया गया। साथ ही सफारी पार्क के समस्त कार्मिकों के स्वास्थ्य परीक्षण हेतु एक चिकित्सा शिविर का आयोजन भी कराया गया।



दो शेरों का प्रथम जन्मदिन

इटावा सफारी पार्क में विश्व तोता दिवस (World Parrot Day) के अवसर पर दिनांक 31 मई 2024 को जन्में, शेरनी नीरजा के 02 शावकों का प्रथम जन्म दिवस मनाया गया। इस मौके पर सफारी पार्क के निदेशक डा0 अनिल कुमार पटेल, उप निदेशक डा0 विनय कुमार सिंह, बायोलॉजिस्ट, वन्यजीव चिकित्सक एवं इन शावकों के कीपर अजय कुमार एवं श्री आसिफ अली के साथ साथ अन्य स्टाफ मौजूद रहे।

इन शावकों को शेरनी द्वारा अपना दूध न पिलाये जाने के कारण समर्पित वन्यजीव चिकित्सकों एवं जू कीपरों द्वारा हैण्ड रियरिंग कर इनका पालन पोषण किया गया है।



अंतर्राष्ट्रीय योग दिवस 2025

11वें अंतर्राष्ट्रीय योग दिवस के अवसर पर इटावा सफारी पार्क, इटावा में भारतीय योग संस्थान, दिल्ली, इकाई इटावा के संयुक्त तत्वाधान में निदेशक इटावा सफारी पार्क, इटावा की अध्यक्षता में आज योग दिवस धूमधाम से मनाया गया। इस मौके पर सफारी पार्क के निदेशक डा0 अनिल कुमार पटेल ने अधिक से अधिक लोगों को योग करने के लिए प्रेरित किया। भारतीय योग संस्थान, दिल्ली, इकाई इटावा के योगाचार्य डा0 श्रीकांत वर्मा ने सफारी पार्क के समस्त कार्मिकों को योग से होने वाले लाभों से परिचित कराया गया। इसके साथ ही इटावा सफारी पार्क के वृहद प्रचार प्रसार हेतु भारतीय योग संस्थान से जुड़े समस्त महानुभावों से अनुरोध किया गया। इस मौके पर सफारी पार्क के समस्त कार्मिक उपस्थित रहे।



एक दिवसीय कार्यशाला का आयोजन

वन विभाग एवं टी.एस.ए. फाउंडेशन इंडिया द्वारा संयुक्त रूप से एक दिवसीय 'कछुआ रेस्क्यू, प्रबंधन एवं अभियोजन प्रक्रिया' सम्बन्धी कार्यशाला का आयोजन दिनांक 28.06.2025 को किया गया। जिसमें सामाजिक वानिकी प्रभाग, इटावा, मैनपुरी, एटा, कन्नौज, आगरा एवं राष्ट्रीय चम्बल संचुरी प्रोजेक्ट, आगरा के लगभग 50 प्रशिक्षणार्थी उपस्थित रहे। जिसमें उप प्रभागीय वनाधिकारी, क्षेत्रीय वन अधिकारी, वन दरोगा स्तर के कर्मचारियों को उक्त प्रशिक्षण दिया गया। प्रशिक्षण में मुख्य वक्ता के रूप में टीएसए इंडिया की ओर से डा0 अरुनिमा सिंह, श्री पवन परीक एवं वन्यजीव अधिवक्ता श्री सुरेश चन्द्र यादव मौजूद रहे।



अन्य प्रशिक्षण कार्यक्रम का आयोजन

इस त्रैमास में विभिन्न तिथियों को निम्न प्रशिक्षण कार्यक्रम का आयोजन किया गया।

- दिनांक 16.04.2025 को डिप्टी एसपी (पुलिस) के प्रशिक्षार्थियों का भ्रमण कराया गया।
- दिनांक 07.06.2025 को उत्तराखंड वानिकी प्रशिक्षण संस्थान, हल्द्वानी का भ्रमण कराया गया।
- दिनांक 13.06.2025 को उत्तराखंड वानिकी प्रशिक्षण संस्थान, हल्द्वानी का भ्रमण कराया गया।
- दिनांक 15.06.2025 को वानिकी प्रशिक्षण संस्थान, बाईपुर, आगरा का भ्रमण कराया गया।

नये मेहमानों का आगमन

- इस त्रैमास में दिनांक 20/21 अप्रैल की रात्रि में इटावा सफारी पार्क की बब्बर शेरनी रूपा द्वारा शावकों को जन्म दिया गया। शेरनी रूपा व नवजात शावक स्वस्थ है।
- दिनांक 16.04.2025 को बिजनौर वन प्रभाग से रेस्क्यूड लेपर्ड शावक का आगमन
- दिनांक 18.04.2025 को बहराइच वन प्रभाग से रेस्क्यूड लेपर्ड शावक का आगमन
- दिनांक 03.05.2025 को बिजनौर व मुरादाबाद से रेस्क्यूड लेपर्ड शावक का आगमन

विशिष्ट जनों का सफारी भ्रमण

- जे. सिंह, कमाण्डेन्ट, सी आर पी एफ
- उमा रामकृष्णन, एनसीबीएस
- किम ओ कीफ बेक, यूएसए
- डा0 देवांश यादव, आई.ए.एस.
- जम्मू एण्ड कश्मीर
- मा0 न्यायमूर्ति शेखर कुमार यादव, हाईकोर्ट इलाहाबाद
- डा0 एम. शक्ति रितना, तमिलनाडू
- डा0 उषा एच.वी., कर्नाटक
- ब्रिगे. अतुल कुमार, लखनऊ
- डा. कल्याणी धुसिया, जोसेफ जॉन्स, अर्कीसस
- श्रीमती कृष्णा पासवान, मा0 विधायिका, खागा फतेहपुर

मुख्य सम्पादक : डा0 अनिल कुमार पटेल, भा0व0से0

सम्पादकीय टीम : डा0 विनय कुमार सिंह, प्रा0व0से0, श्री बी0एन0 सिंह, प्रा0व0से0 (से0नि0)